

Ilkinji ädimler / goşgular toplумы

Category: Goşgular, Kitapcy

написано kitapcy | 26 январа, 2025

Ilkinji ädimler / goşgular toplумы ILKINJI ÄDIMLER



• Ýürek

Tolgunma, darykma, howlukma ýürek,
Seň maňa gala deý durmagyň gerek.
Onsuzam dünýäniň çyrçygy artyk,
Şoň üçin parahat urmagyň gerek.

Ýürek!

Çydamly bol döz sen köp zada,
Sebäbi ýeňşimden ýeňlişlerim kän.

Meni oňatlygyň ýoluna iter,
Namyrat bir gubra öwrüläýmänkäm.

• **Pursat**

Gözel sähram gel goýnuňa dolaýyn,
Müddet ber bir pursat dyzým epere.
Ylham joşup durka bu dar gursakda,
Seni wasp edere goşgy tapara.

Sesim ylham doly gursakdan çykar,
Türkmen pasyllarň ýazlary ýaly.
Goşgym adamlaryň göwnün götersin,
Mylly agañ çalan sazlar ýaly.

Ýaş kalbymda seýrek düşýän şu pursat,
Ömürlük gursaga dolsady häli.
Arman ýaşlygymyz gaýtalanmaýar,
Ýaz paslynyň gaýdyp gelişi ýaly.

• **Güýz ýapraklary**

Çapgyň şemal ar almakçy bolýan dek,
Baglaň başyn neşter bilen daraýar.
Her gaçýan ýapruga ýaýkap başyny,
Baglar ahmyr çekýär, otly garaýar.

Hurmaýy ýapraklar gaçýarlar gaýyp,
Soňky demde medet gözleşip ýerden.
...Bagryn gerip ýatyr ýaprak toprakda,
Söweşen esger deý aýrylyp serden.

Amanberdi ALLABERDIÝEW. Goşgular